



திருவண்ணாமலை நெருஞ்சி, வடக்கு மாவட்ட திருமுருகாட்டில் பொதுப்பணித்துறை அமைச்சர் எ.வ.வேலு உரையாற்றினார். உடன் சட்டப்பேரவை துணைத் தலைவர் கு.பிச்சாண்டி, வடக்கு மாவட்ட செயலாளர் எம்.எஸ்.தரணிவேந்தன், எம்.பி., டாக்டர் எ.வ.வே. கம்பன், கோ.கண்ணன், ஆர். இராஜசேகரன், சட்டமன்ற உறுப்பினர்கள் மு.பெ.கிளி, பெ.சு.தி.சரவணன், எஸ்.அம்பேதுதூர், ஓ. ஜோதி இரா.புரதீரன், பொன் முத்து, ஆர்.சிவானந்தம், வ.அன்பழகன், ஆர்.வேல்முருகன், எஸ்.பன்னீர்செல்வம், நா.பாண்டிராக்கன், ப்ரியா விஜயரங்கன், க.லோகநாதன், பி.ஏ.தட்சிணாமூர்த்தி, ஜெயராணி ரவி, பார்வதி சீனுவாசன், க.சௌந்தரராசன், சி.வ.ஜெயராஜ், ப.கார்த்தி வேல்மாறன் மற்றும் தேர்தல் பார்வையாளர்கள் உட்பட பலர் உள்ளனர்.

சென்னை அம்பத்தூர் அரசு தொழிற்பயிற்சி நிலையத்தில்

இந்திய தொழில் தேர்வில் தேர்ச்சி பெற்ற மாணவர்களுக்குப் பட்டங்கள் - சான்றிதழ்!

அமைச்சர் சி.வெ.கணேசன் வழங்கினார்!

சென்னை, அக்ட.28- சென்னை, அம்பத்தூர் அரசு தொழிற்பயிற்சி நிலையத்தில் தொழிலாளர் நலன் மற்றும் திறன் மேம்பாட்டு துறை அமைச்சர் தி.சி.வி. கணேசன், அரசு தொழிற்பயிற்சி நிலையத்தில் 2023-2024 ஆண்டில் அகில இந்திய தொழிற்பயிற்சி தேர்வில் தேர்ச்சி பெற்ற மாணவர்களுக்குப் பட்டங்கள் வழங்கியும் மாநிலத்தில் முதலிடம் பெற்ற மாணவர்களுக்கு பாராட்டு சான்றிதழும் வழங்கினார்.

நேற்று முன்தினம் (26.10.2024) சென்னை, அம்பத்தூர் அரசு தொழிற்பயிற்சி நிலையத்தில் தொழிலாளர் நலன் மற்றும் திறன் மேம்பாட்டு துறை அமைச்சர் சி.வி. கணேசன் அவர்கள், அரசு தொழிற்பயிற்சி நிலையத்தில் 2023-2024 ஆண்டில் அகில இந்திய தொழிற்பயிற்சி தேர்வில் தேர்ச்சி பெற்ற மாணவர்களுக்குப் பட்டங்கள் வழங்கியும் மாநிலத்தில் முதலிடம் பெற்ற மாணவர்களுக்கு

பாராட்டு சான்றிதழ் வழங்கினார். தொழிற்பயிற்சி நிலையங்களுக்கான அகில இந்திய தொழிற்பயிற்சி தேர்வுகள் ஒவ்வொரு ஆண்டும் அனைத்து மாநிலங்களுக்கும் சேர்த்து ஒரே தேர்வாக நடத்தப்படுகிறது. 2023-2024 ஆம் கல்வியாண்டு தேர்வு 12.08.2024 முதல் 09.09.2024 வரை நடைபெற்றது. இந்ததேர்வில் தமிழ்நாட்டைச் சேர்ந்த 26,236 அரசு தொழிற்பயிற்சி மாணவ மாணவியரும் மற்றும் 19,097 தனியார் தொழிற்பயிற்சி மாணவ மாணவியரும் ஆக மொத்தம் 45,333 மாணவ மாணவியர் பங்கேற்றனர். அதில் 24,853 (94.72%) அரசு தொழிற்பயிற்சி நிலைய மாணவ மாணவியரும், 16,738 (87.64%) தனியார் தொழிற்பயிற்சி நிலைய மாணவ மாணவியரும், ஆக மொத்தம் 41,591 (91.74%) மாணவ மாணவியர் தேர்ச்சி பெற்றுள்ளனர். இதற்கான தேர்வு முடிவுகள்

நடத்தப்பட்ட நிகழ்ச்சியில் பாராட்டு சான்றிதழ்களை பெற்றுள்ளனர். அகில இந்திய தொழிற்பயிற்சி தேர்வில் தொழிற்பயிற்சி வாரியாக மாநில அளவில் முதலிடம் பெற்றுள்ள 60 மாணவ மாணவியர்களுக்கும், அம்பத்தூர் மற்றும் அம்பத்தூர் (மகளிர்) அரசினர் தொழிற்பயிற்சி நிலையத்தினை சார்ந்த மாணவ மாணவியர்களில் பிரிவு வாரியாக நிலைய அளவில் முதலிடம் பெற்ற மாணவ மாணவியர் குழு பாராட்டு சான்றிதழ்களை தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வெ.கணேசன் அவர்கள் வழங்கினார்.

இந்நிகழ்ச்சியில் தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வெ.கணேசன் அவர்கள் மாணவரும் தொழிலாளரும் அரசினர் தொழிற்பயிற்சி நிலையம், கோயம்புத்தூர் (மகளிர்) K இந்து ஸ்ரீ என்ற மாணவியும் இன்று புதுதில்லியில் ஒன்றிய அரசினால்

தமிழ்நாட்டில் எரிசக்தித் துறை சார்பாக நடைபெற்று வரும்

மின் திட்டங்களின் மேம்பாடுகள் குறித்து கலந்தாய்வுக் கூட்டம்!

ஒன்றிய அமைச்சர் மனோகர் லால் - அமைச்சர் வி.செந்தில் பாலாஜி தலைமையில்!

சென்னை, அக்ட.28- ஒன்றிய அரசின் மின்சாரம், வீட்டு வசதி மற்றும் நகர்ப்புற விவகாரங்கள் துறை அமைச்சர் மனோகர் லால் மற்றும் மின்சாரம், மதுவிலக்கு மற்றும் ஆயத்தீர்வைத் துறை அமைச்சர் வி.செந்தில்பாலாஜி ஆகியோர் தலைமையில் தமிழ்நாட்டில் எரிசக்தித் துறை சார்பாக நடைபெற்று வரும் மின் திட்டங்களின் மேம்பாடுகள் குறித்து கலந்தாய்வுக் கூட்டம் சென்னை மின் நேற்று (26.10.2024) நடைபெற்றது.

தமிழ்நாட்டில் தற்போது பணிகள் நடைபெற்று வரும் அனல் மின் திட்டங்களான 1X800 மெ. வா., வடசென்னை அனல் மின் திட்டம் - III (மூன்றாம் நிலை), 2X660 மெ. வா.,

உடன்குடி அனல் மின் திட்டம் முதல் நிலை, 2X660 மெ. வா. எண்ணூர் சிறப்பு பொருளாதார மண்டல திட்டம், 1X600 மெ. வா. எண்ணூர் மிக உய்ய விரிவாக்க மின் திட்டம் ஆகிய அனல் மின் உற்பத்தி திட்டங்களின் கட்டுமானப் பணிகள் குறித்து விரிவாக மாண்புமிகு அமைச்சர்கள் ஆலோசனை செய்தனர். மேம்படுத்தப்பட்ட மின் விநியோகத் திட்டத்தின் கீழ், மின் இழப்பைக் குறைப்பதற்காக 8,932 கோடி ரூபாய் மதிப்பீட்டில் நடைபெற்று வரும் பல்வேறு பணிகள் குறித்தும்

இக்கூட்டத்தில் ஆலோசிக்கப்பட்டது. இப்பணிகளை விரைந்த முடிக்க தக்க நடவடிக்கைகளை எடுக்குமாறு ஒன்றிய மாநில அலுவலர்களை அமைச்சர்கள் அறிவுறுத்தினர். இந்த ஆய்வுக்கூட்டத்தில், தமிழ்நாடு எரிசக்தித் துறை முதன்மைச் செயலாளர் டாக்டர். பி.லா வெங்கடேசன், தமிழ்நாடு மின் உற்பத்தி மற்றும் பகிர்மானக் கழகத் தலைவர் மற்றும் மேலாண்மை இயக்குநர் க. நந்தகுமார் மற்றும் ஒன்றிய, மாநில அரசுகளின் உயர் அலுவலர்கள் கலந்து கொண்டனர்.



சென்னையில் ஒன்றிய மின்சாரம், வீட்டுவசதி மற்றும் நகர்ப்புற விவகாரங்கள் துறை அமைச்சர் மனோகர் லால், மின்சாரம், மதுவிலக்கு மற்றும் ஆயத்தீர்வைத் துறை அமைச்சர் வி.செந்தில் பாலாஜி ஆகியோர் ஒன்றிய மற்றும் மாநில மின்சாரத் துறை உயர் அலுவலர்களுடன் கலந்தாய்வு மேற்கொண்டனர். இக்கூட்டத்தில் எரிசக்தித் துறை அரசு முதன்மைச் செயலாளர் திருமதி லீலா வெங்கடேசன், தமிழ்நாடு மின் பகிர்மானம், மின் உற்பத்தி, பசுமை எரிசக்தி மற்றும் மின் தொடர்பாடல் கழக தலைவர் க. நந்தகுமார், தமிழ்நாடு பசுமை எரிசக்தி கழக மேலாண்மை இயக்குநர் அனீஷ் சேகர், ஒன்றிய மின்சாரத் துறை இணை செயலாளர் ஷஷாங்க் மிஸ்ரா, மாநில மின்சாரத் துறை இணை மேலாண்மை இயக்குநர் (நிதி) விஷ்ணுமூர்த்தி, மற்றும் அரசு உயர் அலுவலர்கள் கலந்து கொண்டனர்.



தருமபுரி மாவட்டம் அருளில் நடைபெற்று பேருந்து நிலைய திறப்பு விழா நிகழ்ச்சியில் உள்ளடங்கித் துறை மற்றும் குழந்தை வழங்கல் துறை அமைச்சர் கே. என். நேரு மற்றும் வேளாண்மை உழவர் நலத்துறை அமைச்சர் எம்.ஆர். கே. பன்னீர்செல்வம் ஆகியோர் பங்கேற்ற அரசு விழாவில் தனது சொந்த நிலத்தை பள்ளிக்கு வழங்கிய ஏழை கூலித் தொழிலாளர் முருகேசனுக்கு அமைச்சர்கள், மாவட்ட ஆட்சியர் சாந்தி முன்னிலையில் தமிழ்நாடு அரசு சார்பில் வீட்டுமனை பட்டா வழங்கி கொளவித்தார்கள் உடன் எம்.பி.ஆ.மணி, முன்னாள் அமைச்சர் மேற்கு மாவட்ட கழக செயலாளர் முனைவர்.பி.பழனிப்பன், கிழக்கு மாவட்ட செயலாளர் முன்னாள் எம்.எஸ்.ஏ. தங்கம் சுப்ரமணியன், முன்னாள் மாவட்ட செயலாளர் முன்னாள் எம். எஸ்.ஏ. பி.என்.பி. இன் பசேகன் மற்றும் கழகத்தினர் உள்ளனர்.

தருமபுரியில் அரசு பள்ளிக்கு தனது சொந்த நிலத்தை தானமாக வழங்கி 18 ஆண்டுகளாக

வீட்டு மனை இல்லாமல் இருந்த விவசாயி முருகேசனுக்கு வீட்டுமனைப் பட்டா!

அமைச்சர்கள் கே.என்.நேரு - எம்.ஆர்.கே.பன்னீர்செல்வம் வழங்கினர்!

தருமபுரி, அக்ட.28- தமிழ்நாடு முதலமைச்சர் மு.க.ஸ்டாலின் அவர்களின் அறிவுரைகளின்படி தருமபுரி மாவட்டத்தில் அரசினர் மேல்நிலைப்பள்ளி கட்டடம் கட்டுவதற்கு சொந்த நிலத்தை தானமாக வழங்கி, 18 ஆண்டுகளாக வீட்டுமனை இல்லாமல் இருந்த விவசாயி முருகேசன் அவர்களுக்கு குடியிருக்க வீட்டுமனைப் பட்டா வினை நகராட்சி நிர்வாகத் துறை அமைச்சர் கே.என். நேரு வழங்கினார்.

தருமபுரி மாவட்டம் அடுத்த பொம்மிடி

ஊராட்சி ஜாவிப்பதூரில் அரசு மேல்நிலைப் பள்ளி அமைவதற்காக 2006-ஆம் ஆண்டில் 80 சென்ட் விவசாய நிலத்தைத் தானமாக வழங்கியவர் விவசாயி முருகேசன்.

தான் சொந்த நிலத்தை பள்ளிக்கூடம் கட்டுவதற்குத் தானமாக வழங்கிய பின் குடியிருக்க விடின்றி இருந்த விவசாயி முருகேசன் அவர்கள், ரேகடஹள்ளி கிராமத்தில் இயங்கி வரும் அகரம் மருத்துவமனையில் இரவு காவலராக பணி செய்து கொண்டு அங்கேயே தங்கி வசித்து வருகிறார்.

தமிழ்நாடு முதலமைச்சர் மு.க.ஸ்டாலின் அவர்களின் கவனத்திற்கு முருகேசன் குடியிருப்பதற்கு வீட்டுமனை இல்லை என்ற தகவல் வரப்பெற்றதைத் தொடர்ந்து முதலமைச்சர் அவர்களின் அறிவுரைகளின்படி, அவருக்கு பேரூராட்சிகளின் துறை சார்பில் தருமபுரி மாவட்டம் பாப்பி ரெட்டிபட்டியில் நடைபெற்ற அரசு நலத்திட்ட உதவிகள் வழங்கும் விழாவில் நகராட்சி நிர்வாகத் துறை அமைச்சர் கே.என்.

நேரு ரேகடஹள்ளி கிராமத்தில் குடியிருப்பு வீட்டுமனை ஒதுக்கீடு செய்து அதற்குரிய பட்டா வழங்கிச் சிறப்பித்தார்.

வீட்டுமனைப் பட்டாவை பெற்றுக் கொண்ட விவசாயி முருகேசன், தமிழ்நாடு முதலமைச்சர் அவர்களுக்கு நன்றி தெரிவித்தார். இந்த நிகழ்வின் போது, வேளாண்மை மற்றும் உழவர் நலத்துறை அமைச்சர் எம்.ஆர்.கே. பன்னீர்செல்வம், தருமபுரி மாவட்ட ஆட்சியர் திருமதி. சாந்தி ஆகியோர் உடனிருந்தனர்.

பசும்பொன் தேவர் திருமகனார் குருபுலகைக்கு வருகை தரும்

முதல்வர் மு.க.ஸ்டாலினுக்கு விருதுநகர் வடக்கு மாவட்டம் சார்பில் உற்சாக வரவேற்பு!

மாவட்டச் செயலாளர் - அமைச்சர் தங்கம் தென்னரசு அறிக்கை!

விருதுநகர், அக்ட.28- விருதுநகர் வடக்கு மாவட்டக் கழகச் செயலாளரும், அமைச்சருமான தங்கம் தென்னரசு மாவட்டக் கழகத்தினருக்கு விடுத்த துள்ள அறிக்கை வருமாறு:-

தமிழ்நாடு முதலமைச்சர், கழகத் தலைவர் தனபதியார் அவர்கள் வருகின்ற 30-10-2024 - காலை பசும்பொன் தேவர் திருமகனார் குருபுலகைக்கு வருகை தருவதையொட்டி, காலை 10.00 மணியளவில்



திருச்சுழி ஒன்றியம், க.விஸ்கில் விருதுநகர் வடக்கு

மாவட்டக் கழகச் சார்பில் மாபெரும் வரவேற்பு அளிக்கப்பட உள்ளது. இவ்வரவேற்பு நிகழ்ச்சியில் தலைமைக்கழக நிர்வாகிகள், மாவட்டக் கழக நிர்வாகிகள், தலைமைச் செயற்குழு, பொதுக்குழு உறுப்பினர்கள், நாநகர, ஒன்றிய, நகர, பேரூர், பகுதிக் கழகச் செயலாளர்கள்/நிர்வாகிகள்.

இவ்வாறு அமைச்சர் தங்கம் தென்னரசு தமது அறிக்கையில் கூறியுள்ளார்.

அரசுப் பள்ளி மாணவர்களுக்கு ஏ1 தொழில் நுட்பப் பயிற்சி வழங்க முன்வந்துள்ள

பிரான்ஸ் நாட்டின் டஸ்ஸால் நிறுவன அதிகாரிகளுடன் கலந்துரையாடல்!

அமைச்சர் அன்பில் மகேஷ் பொய்யாமொழி கலந்துகொண்டார்!

சென்னை, அக்ட. 28 - அமைச்சர் அன்பில் மகேஸ் பொய்யாமொழி பிரான்ஸ் நாட்டின் Dassault Systems நிறுவனத்தின் தலைமையகத்திற்கு சென்று கல்விச் சார்ந்த உரையாடலில் கலந்துகொண்டார்.

“நான் முதல்வன்” திட்டத்தின் கீழ் TANCAM வழியாக Dassault Systems இதுவரை 20000 மாணவ, மாணவிகளுக்கு உயர் தொழில் நுட்பப் பயிற்சி வழங்கியுள்ளது. தமிழ்நாட்டில் TATA நிறுவனத்திடம் இணைந்து 71 தொழிற்கல்வி நிறுவனங்களில் மாணவ, மாணவிகளுக்கும் பயிற்சி வழங்கி வருகிறது. தமிழ்நாட்டில் மட்டுமல்லாமல் அவர்களின் பிரான்ஸ் நாட்டிலும்

மாணவர்களுக்குப் பயிற்சி வழங்கி வருகின்றது. “கனவு ஆசிரியர்” விருது பெற்ற ஆசிரியர்களுடன் பிரான்ஸ் நாட்டில் கல்விச் சார்ந்த உரையாடல் மேற்கொண்டு வருகின்றார் அமைச்சர் அன்பில் மகேஸ். இதனை அறிந்த Dassault Systems நிறுவனம் தங்கள் தலைமையகம் வருமாறு அமைச்சருக்கு அழைப்பு விடுத்தது.

தொடர்ந்து Dassault Systems நிறுவனத்தின் தலைமையகம் சென்ற அமைச்சர் அந்நிறுவனத்தின் 2040 ஆம் ஆண்டிற்கான இலக்குகளை விவாதிக்கும் காட்சிப் படங்களைப் பார்வையிட்டார். தொடர்ந்து அந்நிறுவன அதிகாரிகளுடன் கல்விச் சார்ந்த கலந்துரையாடலில்

லும் கலந்துகொண்டார். தமிழ்நாட்டில் செயல்படுத்தப்படும் பள்ளிக் கல்வித் தத்தை தமிழ்நாடு அரசு தொடர்பான திட்டங்கள் குறித்து அந்நிறுவனத்தாரிடம் எடுத்துரைத்தார்.

“தமிழ்நாட்டில் அதிகளவிலான அரசுப் பள்ளி மாணவர்களுக்குப் பயிற்சி வழங்கக் காத்திருக்கிறோம்” எனும் விருப்பத்தை அப்போது தெரிவித்துள்ளார்கள். இதனை தமிழ்நாட்டின் முதலமைச்சரிடம் எடுத்துரைத்து செயல்படுத்தும் முயற்சிகளில் ஈடுபடுவதாக அமைச்சர் அன்பில் மகேஸ் பொய்யாமொழி தெரிவித்துள்ளார்.

இந்நிகழ்வின் போது தொடக்கக் கல்வி இயக்குநர் முனைவர் நரேஷ், இணை இயக்குநர் முனைவர் இராஜேந்திரன் மற்றும் Dassault நிறுவனத்தின் Valerie Ferret, Thierry Chevro, Dominique Anderson ஆகியோர் கலந்துகொண்டார்கள்.



அமைச்சர் அன்பில் மகேஸ் பொய்யாமொழி பிரான்ஸ் நாட்டின் Dassault Systems நிறுவனத்திற்குச் சென்று கல்விச் சார்ந்த உரையாடலில் கலந்துகொண்டார். தொடர்ந்து தமிழ்நாட்டில் செயல்படுத்தப்படும் பள்ளிக் கல்வித் தொடர்பான திட்டங்கள் குறித்து அந்நிறுவனத்தாரிடம் எடுத்துரைத்தார். இந்நிகழ்வின் போது தொடக்கக் கல்வி இயக்குநர் முனைவர் நரேஷ், இணை இயக்குநர் முனைவர் இராஜேந்திரன் மற்றும் பலர் கலந்து கொண்டனர்.